

Aýdyň gijeler

Category: Goşgular, Kitapcy, Sözler
написано kitapcy | 23 январа, 2025
Aýdyň gijeler AÝDYŇ GIJELER

Sähraň güýçli ösýän çapgyň şemaly,
Aýlap zyňýar başymdaky al öýmäm.
Bendi edýär agşam obaň jemaly,
Durun tebigatyň oýnuny duýman.

...Asman dolanypdyr gara şalyňa,
Ýyllyzlar şol şala keşde çekipdir.
Ak bulut dek meniň umyt-arzuwlam,
Zeminden asmana seýle çykypdyr.

Uzakdan görünýän çeşme bulak dek,
Görünýär akjaryp akmaýaň ýoly.
Harasat şemalyň parhyna alman,
Erkin ýüzyär gijäň «sahypjemaly»

Şeýle gözelligi synlap durşuma
Meň durmuşa bolan söýgim güýç alar.
Bu ajaýyp çagy görmek islänler
Seýle çyksyn agşam aýdyň gijeler.

* * *

Ýyly sözler;
Güler ýüzler az maňa,
Beriň hol asmany bulutlar bilen.
Düşmesi kyn jülgelerden, zawlardan
Sygyryşyp gaýdýan bulaklar bilen.

Bilemok, olara düşüpdür yşgym,
Az-kem göterlipdir köňül dumanym.
Uly bijelerde çykmadyk bagtyň
Şu ýerdedigine ýokdur gümanym.

On ýedide köňli sarsan juwanyň
Kalby deýin bu giňişlik sonarlyk.
Mahmal baýyrlary ýassanyp ýatyr,
Ömrüm boýy men şolarlyk, şolarlyk...

Onda seýil baglar, asfalt köçeler
Ýer berenem bolsa aýdyma, gülkä...
Käte emme küýsöp çaga mysaly
Ymsynýan ol ýerde aýdym kän, gül kän...

..Ýyly sözler,
Güler ýüzler az maña,
Beriň hol asmanam bulutlar bilen.
Düşmesi kyn jülgelerden, zawlardan
Syrygyşyp gaýdýan bulaklar bilen.

* * *

Eneler hut özi ýaly durmuşyň
Säher bilen ot goýberer tamdyra.
Waspyn eder baly goýalyp durugşan
Ussat golda dil bitende tamdyra.

Lebiz ýaly duly dolduran saçak
Baýlyk başy hem bereket öýdüler.
Üwrelende ak bäbekli sallançak,
Ýüreklerden çogup gaýdar hüwdüler.

Hem pynhan duýgulaň dartylar kirşi,
Göreçler göreje bolar merdiwan.
Şirin hüwdülere meýmirär köňül,
Juwana arzuwlaryň eder bendiwan.

Ýalaňaç derekleň başy belentdir,
Mal jaýlarynyň üsti tutuş bedeli.
Ol ýerde bazary ýadyňa salýar,
Serçeleriň juda gyzan jedeli.

..Unudyp aladam, şu günüm, ertäm,

Diñledim toraňňyň çalan mukamyn.
Sen meniň ejem deý paýlaşýaň derdim,
Ýadap gujagyňa gelsem, mekanym.

Miwe TUWAKBAÝEWA. Goşgular